



Qəbələ rayonunun ictimai-siyasi qəzeti

1933-cü ildən nəşr olunur

Nº 32-33

(7176-7177)

Cümə, 2 may 2014-cü il

Qəzet ayda 4 dəfə çıxır

Qiyməti 40 qəpik

# Bakıda II Qlobal Açıq Cəmiyyətlər Forumu keçirilmişdir

*Azərbaycan Prezidenti İlham Əliyev forumda iştirak etmişdir*



Həftənin əvvəlində Bakıda II Qlobal Açıq Cəmiyyətlər Forumu keçirilmişdir. Azərbaycan Respublikasının Prezidenti forumun açılış mərasimində iştirak etmişdir.

Forum Diasporla iş üzrə Dövlət Komitəsinin dəstəyi, Nizami Gəncəvi Beynəlxalq Mərkəzi və Madrid Klubunun təşkilatçılığı, BMT, Dünya Elmlər və Mədəniyyət Akademiyası, Roma Klubu, İsgəndəriyyə Kitabxanası və digər təşkilatların birgə əməkdaşlığı çərçivəsində keçirilmişdir. İki gün davam edən II Qlobal Açıq Cəmiyyətlər Forumu 2015-ci il və ondan sonrakı mərhələdə dünyanın davamlı inkişafına həsr olunmuşdur. Bu mötəbər beynəlxalq tədbirdə 30 ölkədən qonaqlar, eyni zamanda sabiq dövlət və hökumət başçıları, ümumilikdə 200-dək tanınmış siyasi və ictimai xadim, ekspert və elm adamı iştirak etmişdir.

Tədbirin açılışında çıxış edən Nizami Gəncəvi Beynəlxalq Mərkəzi idarə heyətinin həmsəndi, Misirin İsgəndəriyyə Kitabxanasının direktoru İsmail Serageldin bildirmişdir ki, forum dünyada insanları bir araya gətirməyi, onlar üçün daha yaxşı həyat şəraitinin yaradılması ilə bağlı təşəbbüslerin irəli sü-

rülməsinə nail olmayı əsas məqsəd kimi qarşıya qoymuşdur. Çünkü Qloballaşma dövründə açıq cəmiyyətin qurulması xüsusi əhəmiyyət kəsb edir.

Sonra İsmail Serageldin forum iştirakçlarını salamlamış və demişdir: «Bizim buraya toplaşmaqdə məqsədimiz bütün dünyada yaşayan insanları bir araya gətirmək, onların arasında təmaslar yaratmaq, onlar üçün daha yaxşı həyat tərzini və səviyyəsini təmin etməkdir».

Dövlətimizin başçısı İlham Əliyev forumda çıxış edərək əvvəlcə tədbir iştirakçılarını, bütün qonaqları, o cümlədən xüsusi olaraq həmkarları-forumda iştirak edən keçmiş dövlət və hökumət başçılarını salamlamışdır.

Cənab Prezident çıxışında qeyd etmişdir ki, Nizami Gəncəvi Beynəlxalq Mərkəzi yaxın zamanlarda yaradılsada bu qrum olduqca qısa müddət ərzində kifayət qədər nüfuzlu beynəlxalq təsisata çevrilmişdir. Sonra cənab Prezident dostlarımıza, Nizami Gəncəvi Beynəlxalq Mərkəzinə dəstək verənlərin hamısına, apardıqları fəaliyyətə görə minnətdarlıq etmişdir. Çox yaxşı, önemli bir haldır ki, bu mərkəz Azə-

baycan xalqının istedadının, müdrikliyinin rəmzi olan Azərbaycan şairi Nizami Gəncəvinin adını daşıyır.

Digər tərəfdən belə bir mötəbər tədbirin Bakıda keçirilməsi, eyni zamanda gündəliyin genişliyi, həyatımızın mühüm aspektlərini əhatə etməsi qloballaşma dövrünün çox aktual və önemli bir məsələsidir. Cənab Prezident çıxışında demişdir: «Açıq cəmiyyət elə bir cəmiyyətdir ki, onun bütün üzvləri özlərini rahat hiss edir, şərəflü həyat tərzi sürür, iş yeri yaradır və öz övladlarının gələcəyinə əmindirlər».

Sonra cənab Prezident ötən dövr ərzində müstəqil dövlətimizin keçdiyi yolların, başlanğıcda qarşıya çıxan problemlərdən, siyasi və iqtisadi çətinliklərdən səhbət etmişdir. Lakin Azərbaycan iqtisadiyyatının indi dünyada ən sürətli inkişaf edən iqtisadiyyatlardan biri, xalqımızın gözəl tarixə, adət-ənənələrə, mədəniyyətə malik olması da diqqətə çatdırılmışdır. Artıq Azərbaycan iqtisadi

hatlar davam edir, yeni sosial-iqtisadi konsepsiyalar irəli sürürlər, bunların icrası təmin olunur. Artıq gələcəyimizin əsas bələdçi sənədi olan «Azərbaycan 2020: gələcəyə baxış» inkişaf konsepsiyamız vardır. Ölkənin maliyyə vəziyyəti sabitdir. Xarici borcun səviyyəsi çox aşağıdır. Bu borc ümumi daxili məhsulun yalnız 8 faizini təşkil edir.

Cənab Prezident nitqində digər bir sıra məsələlərə də toxunmuşdur. Sonda əmin olduğunu bildirmişdir ki, forum çərçivəsində bir çox məraqlı məsələlər müzakirə olunacaq və gələcək inkişaf-la bağlı hökumətlər üçün tövsiyələr veriləcəkdir.

Sonra Forumda Nizami Gəncəvi Beynəlxalq Mərkəzin üzvü Finlandiya Prezidenti Tarya Halonen, Nizami Gəncəvi Beynəlxalq Mərkəzinin həmsəndi, Madrid Klubunun Prezidenti, Latviyanın keçmiş dövlət başçısı Varya Vike Freyberqa çıxış etmişlər.

Bununla da Forumun plenar iclası başa çatmış və işini sessiyalarda davam etdirmişdir.

II Qlobal Açıq Cəmiyyət Forumu işini aprelin 29-da sessiyalarla başa çatdırılmışdır. Həmin gün Forumun yekunları ilə bağlı mətbuat konfransı keçirilmişdir.